

कोलंबो टेस्ट : सोरियाबंदर और दिनूषा ने कराई श्रीलंका की वापसी, गेंदबाजों की बदौलत भारत का दबदबा बरकरार

श्रीलंका ने चौथे दिन अपनी दूसरी पारी में 6 विकेट खोकर बनाए 229 रन

कोलंबो, 26 अगस्त । सोनल दिनूषा के शतक और पसिंदु सोरियाबंदर की 92 रन की शानदार पारी के दम पर श्रीलंका ने भारत के खिलाफ दूसरे टेस्ट में जोरदार वापसी की है। हालांकि, भारतीय गेंदबाजों ने आखिरी सत्र में नियमित अंतराल पर विकेट लेकर मैच पर अपनी पकड़ बनाए रखी। चौथे दिन का खेल खत्म होने तक श्रीलंका ने दूसरी पारी में छह विकेट पर 229 रन बना लिए हैं और उसे 16 रन की बढ़त हासिल है।

दिन की शुरुआत श्रीलंका ने पहली पारी में आठ विकेट पर 265 रन से की थी। दिनूषा 85 रन पर नाबाद थे। उन्होंने आक्रमक अंदाज में बल्लेबाजी करते हुए अपना शतक पूरा किया। यह इस सीरीज में उनका दूसरा शतक



था। हालांकि, इसके बाद लाहिरू कुमारा 18 रन बनाकर सरांश जैन का पहला टेस्ट शिकार बने। दिनूषा भी जल्द ही सरांश की गेंद पर

स्टिलप में राहुल को कैच देकर 103 रन पर आउट हो गए। श्रीलंका की पहली पारी 290 रन पर समाप्त हुई और भारत को 213 रन

की बढ़त मिली।

भारत ने श्रीलंका को फॉलोऑन दिया। दूसरी पारी में मेजबान टीम ने शुरुआत में कुछ तेजी दिखाई। पसिंदु सोरियाबंदर और कामिंदु मेंडिस ने भारतीय स्पिनरों के खिलाफ शानदार बल्लेबाजी की। सोरियाबंदर ने मुकाबले में अपना दूसरा अर्धशतक पूरा किया, जबकि मेंडिस ने भी भारत के खिलाफ अपना पहला अर्धशतक जड़ा। दोनों के बीच तीसरे विकेट के लिए 116 रन की साझेदारी हुई।

भारत को सफलता प्रसिद्ध कृष्णा ने दिलाई। उन्होंने मेंडिस को शॉर्ट गेंद पर फंसाया और शुभमन गिल ने स्ववायर लेग पर शानदार कैच लपककर 55 रन पर उनकी पारी समाप्त की।

चाय तक श्रीलंका तीन विकेट पर 199 रन बना चुका था और भारत की बढ़त को पूरी तरह समाप्त करने के करीब था। लेकिन अंतिम सत्र में भारतीय गेंदबाजों ने जोरदार वापसी की।

धनंजय डी सिल्वा 16 रन बनाकर मानव सुथार का शिकार हुए। इसके बाद शानदार बल्लेबाजी कर रहे सोरियाबंदर ने 92 रन पर अपना विकेट गंवा दिया। वह सुथार की धीमी और बाहर जाती गेंद पर आगे बढ़े, लेकिन गेंद बल्ले की पहुंच से दूर रही और ऋषभ पंत ने उन्हें स्टंप कर दिया।

सरांश जैन ने इसके बाद निरोशन डिकवेला को एलबीडब्ल्यू कर श्रीलंका को छह विकेट पर 218 रन पर पहुंचा दिया। दिनूषा और केशरा नुवाथा ने इसके बाद डटकर बल्लेबाजी की और श्रीलंका को और नुकसान नहीं होने दिया। खराब रोशनी और बारिश के कारण दिन का खेल समय से पहले समाप्त करना पड़ा। भारत की ओर से पहली पारी में प्रसिद्ध कृष्णा और मानव सुथार ने तीन-तीन विकेट लिए। सुथार ने दूसरी पारी में भी दो विकेट हासिल किए, जबकि सरांश जैन ने पहली पारी में श्रीलंका के आखिरी दो विकेट चटकाए।

महिला हॉकी विश्व कप: 5वें स्थान के लिए जर्मनी से बाजी मारेगी भारतीय टीम

नई दिल्ली, 26 अगस्त। दुर्नामेंट में सिर्फ एक मैच हारने वाली भारतीय महिला हॉकी टीम सेमीफाइनल में नहीं पहुंच पाने के गम को भुलाकर बृहस्पतिवार को यहां अपने से ऊंची रैंकिंग वाली जर्मनी की हराते हुए विश्व कप में पांचवें स्थान के साथ विदा लेने के इरादे से उतरेगी और मैच का नतीजा चाहे जो हो, यह पिछले 52 साल में उसका सर्वश्रेष्ठ प्रदर्शन होगा। इस साल शानदार फॉर्म में चल रही भारतीय महिला टीम ने अपने प्रदर्शन से सभी को प्रभावित किया है। आस्ट्रेलिया के खिलाफ दूसरे पूल चरण का आखिरी मैच अगर गोलरहित ड्रां नहीं रहता तो भारतीय टीम सेमीफाइनल खेल रही होती।

तीन दिन के ब्रेक ने उस हार की मायूसी को भुलाने में मदद की होगी और अब पांचवीं रैंकिंग वाली दो बार की चैंपियन जर्मन टीम की कठिन चुनौती का सामना करना है जो विश्व कप से पहले दो अभ्यास मैचों में उस हार चुकी है। इससे पहले हुए 15 विश्व कप में से आठ ही खेल सकी भारतीय टीम का सर्वश्रेष्ठ प्रदर्शन 1974 में फ्रांस में ही पहले दुर्नामेंट में रहा था जब अजिंदर कौर की कप्तानी में टीम चौथे स्थान पर रही थी। एम्स्टेलवीन और स्पेन के टेरेसा में खेले गए विश्व कप में भारतीय टीम नौवें स्थान पर रही थी।

पहली बार विश्व कप खेल रही 11 युवा खिलाड़ियों को लेकर उतरे कोच शोर्ड मारिन की टीम ने अपेक्षा से बेहतर प्रदर्शन किया है और अगले महीने होने वाले एशियाई खेलों से पहले उसका आत्मविश्वास बढ़ा होगा जहां स्वर्ण पदक जीतकर लॉस एंजिल्स ओलिंपिक के लिये सीधे क्वालीफाई करने का मौका है। दुर्नामेंट की शुरुआत में ही ओलंपिक रजत पदक विजेता चीन को 2 -2 से ड्रां पर रोकने वाली भारतीय टीम ने दूसरे मैच में दक्षिण अफ्रीका को 6 -1 से हराया और छह अलग अलग खिलाड़ियों ने गोल किये। आखिरी पूल मैच गोलरहित ड्रां रहने पर भारत ने पूल डी में दूसरे स्थान पर रहकर दूसरे दौर में जगह बनाई थी। भारतीय कोच मारिन ने जर्मनी को कठिन प्रतिद्वंद्वी बताते हुए कहा कि उनके खिलाड़ियों का फोकस अपने प्रदर्शन पर रहेगा।

अमेरिकी ओपन : अल्कराज–विलियम्स बाहर, मोनफिस–स्वितोलिना सेमीफाइनल में

न्यूयॉर्क, 26 अगस्त। सेरेना विलियम्स और कार्लोस अल्कराज ने जोड़ी के रूप में अमेरिकी ओपन 2026 मिश्रित युगल में अपने अभियान की शुरुआत जीत के साथ की, लेकिन मंगलवार को अगले मुकाबले में बेल्जंडा बेनसिच और का आल राउंडर प्रदर्शन रहा। जयंत माली , रचित खंडेलवाल , सुमित साल्वी , सुमित शर्मा , अया सियाग , योवित चौधरी , दिव्यांश मितलवार , के शानदार गेंदबाजी रही।

जयपुर – झालावाड़ मैच (जयपुर जीती)
झावेवाड़ पारी 187 आल आउट टीम के लिए यथाथं भारद्वाज 84 रन जयपुर के गेंदबाज रचित खंडेलवाल 35 /5 , प्रखरशर्मा 35 /2 व प्रतीक चौधरी 37 /2 विकेट जयपुर पारी 190 /4 टीम के लिए शिर्फान खान 84 , गौरव 58 व कुमार वासुदेव नाबाद 21 रन झालावाड़ के गेंदबाज भारत , रोहन 2 –2 विकेट।


ब्रूनो फर्नांडिस और खदीजा शॉ बने पीएफए प्लेयर ऑफ द ईयर

लंदन, 26 अगस्त ।मैनचेस्टर यूनाइटेड के मिडफील्डर ब्रूनो फर्नांडिस और मैनचेस्टर सिटी की स्ट्राइकर खदीजा शॉ को मंगलवार को पुरुष और महिला वर्ग में प्रोफेशनल फुटबॉलर्स एसोसिएशन (पीएफए) प्लेयर ऑफ द ईयर चुना गया।मैनचेस्टर यूनाइटेड के कप्तान फर्नांडिस ने पिछले सत्र में नौ गोल किए और रिकॉर्ड 21 असिस्ट दिए। उनके प्रदर्शन की बदौलत यूनाइटेड ने शीर्ष लीग में तीसरा स्थान हासिल किया। वह यह पुरस्कार जीतने वाले दूसरे पुर्तगाली खिलाड़ी हैं। उनसे पहले क्रिस्टियानो रोनाल्डो यह सम्मान हासिल कर चुके हैं। जबैका की स्ट्राइकर खदीजा शॉ ने दूसरी बार यह पुरस्कार जीता है। इससे पहले उन्हें 2024 में भी पीएफए प्लेयर ऑफ द ईयर चुना गया था। पिछले सत्र में उन्होंने मैनचेस्टर सिटी के लिए 21 गोल किए।मैनचेस्टर सिटी के डिफेंडर निको ओराइली को यंग प्लेयर ऑफ द ईयर चुना गया। उन्होंने 2026 फीफा विश्व कप में इंग्लैंड के लिए शानदार प्रदर्शन किया था। वहीं, आर्सेनल की 22 वर्षीय स्ट्राइकर ओलिविया स्मिथ ने लगातार दूसरी बार महिला वर्ग में यंग प्लेयर ऑफ द ईयर का पुरस्कार जीता।

जयपुर रॉयल क्रिकेट एकेडमी 3 विकेट से विजेता

जयपुर, 26 अगस्त। यति क्रिकेट

अकादमी द्वारा आयोजित प्रथम अंडर -14 रणधन कप में खेले गये मैच मे जयपुर रॉयल क्रिकेट एकेडमी और नारायण स्पोर्ट्स क्रिकेट एकेडमी जूनियर के मध्य खेले गये मैच में टांस जीत कर नारायण स्पोर्ट्स क्रिकेट एकेडमी जूनियर ने पहले बल्लेबाजी करने का फैसला लिया । नारायण स्पोर्ट्स क्रिकेट एकेडमी जूनियर ने पहले बल्लेबाजी करते हुए 141/10 39.2 ओवर मे आल आउट हो गई। नारायण स्पोर्ट्स क्रिकेट एकेडमी जूनियर की ओर से प्रदीप सेनी ने 48 रन और आदित्य यादव ने 26 रन बनाये। जयपुर रॉयल क्रिकेट एकेडमी और से गेंदबाजी करते हुए वैभव खडाना ने 8 रन देकर 5 विकेट और कृष्ण मीना ने 29 रन देकर के 2 विकेट लिया। जयपुर रोयल क्रिकेट एकेडमी ने बल्लेबाजी करते हुए 142/7 30.2 ओवर मे रन बनाये। जयपुर रॉयल क्रिकेट एकेडमी कि ओर से अनभव सिंह ने 31 रन और धीर यादव ने 22 रन बनाये।



और कोबोली के खिलाफ मुकाबले में उन्हें 5-4 (4), 4-1 से हार का सामना करना पड़ा। पहले सेट का टाइब्रेक गंवाने के बाद अल्कराज और विलियम्स को को जोड़ी अपनी लय बरकरार नहीं रख सकी। बेनसिच और कोबोली अब सेमीफाइनल में पति-पत्नी की जोड़ी एलीना स्वितोलिना और गेल मोनफिस से भिड़ेंगे। स्वितोलिना और मोनफिस ने कतेनीन सिनियाकोवा और हेनरी पैटन को 5-4 (6), 4-5 (3), 10-8 से हराकर अंतिम चार में जगह बनाई। सिनियाकोवा और पैटन ने इससे पहले शीर्ष वीर्य आर्जन सवालेंका और नोवाक जोकोविच की जोड़ी को हराकर बड़ा उलटफेर किया था।

आईसीसी टेस्ट रैंकिंग में बुमराह को पछाड़कर पहली बार नंबर-1 बने तेज गेंदबाज मिचेल स्टार्क

नई दिल्ली, 26 अगस्त। ऑस्ट्रेलिया के तेज गेंदबाज मिचेल स्टार्क ने आईसीसी पुरुष टेस्ट गेंदबाजी रैंकिंग में पहली बार शीर्ष स्थान हासिल कर लिया है। बांग्लादेश के खिलाफ मैके टेस्ट में 10 विकेट लेने के बाद स्टार्क ने भारतीय तेज गेंदबाज जसप्रीत बुमराह को पीछे छोड़ दिया।

स्टार्क ने दूसरे टेस्ट में पहली पारी में छह विकेट और दूसरी पारी में चार विकेट लिए थे, जिसकी बदौलत ऑस्ट्रेलिया ने पारी और 51 रन से जीत दर्ज की थी। उन्हें मैच और सीरीज का सर्वश्रेष्ठ खिलाड़ी चुना गया। स्टार्क के अब बुमराह से 10 रेटिंग अंक अधिक हैं।

बुमराह की नंबर-1 पर हालिया बादशाहत दो महीने तक रही। हालांकि, वह कुल 697 दिन टेस्ट गेंदबाजी रैंकिंग में शीर्ष पर रह चुके हैं, जो किसी भारतीय गेंदबाज के लिए सर्वाधिक और विश्व क्रिकेट में 14वां सबसे लंबा समय है। इंग्लैंड के ओली रॉबिन्सन को भी शानदार प्रदर्शन का फायदा मिला। पाकिस्तान के खिलाफ लीड्स टेस्ट में आठ विकेट लेने वाले रॉबिन्सन 15 स्थान की छलांग लगाकर 11वें स्थान पर पहुंच गए हैं। वहीं जोश टंग ने 16 स्थान की छलांग लगाकर 17वां स्थान हासिल किया है। श्रीलंका के अस्थिा फर्नांडो और प्रभात जयसूर्या भी क्रमशः 15वें और 16वें स्थान पर पहुंच गए हैं। ऑस्ट्रेलिया के नथन लियोन 10वें, पाकिस्तान के अली उस्मान 67वें, इंग्लैंड के जोफ्रा आर्चर संयुक्त रूप से 38वें, भारत के प्रसिद्ध कृष्णा 53वें और बांग्लादेश के शोरिफुल इस्लाम 57वें स्थान पर पहुंच गए हैं।

बुक की बढ़त मजबूत: टेस्ट बल्लेबाजी रैंकिंग में इंग्लैंड के हैरी ब्रुक ने शीर्ष स्थान पर अपनी बढ़त और मजबूत कर ली है। ब्रुक अब दूसरे स्थान पर मौजूद जो रूट से 24 रेटिंग अंक आगे हैं। ब्रुक ने पाकिस्तान के खिलाफ 90 रन, जबकि रूट ने 66 रन बनाए थे। भारत के विकेटकीपर बल्लेबाज ऋषभ पंत एक साल बाद फिर शीर्ष-10 में लौट आए हैं। श्रीलंका के खिलाफ 39 और 66 रन की पारियों के बाद वह छह स्थान की छलांग लगाकर सातवें नंबर पर पहुंच गए हैं। ऑस्ट्रेलिया के कैमरून ग्रीन 21वें, श्रीलंका के धनंजय डी सिल्वा 22वें और सोनल दिनूषा 49 स्थान की छलांग लगाकर 54वें स्थान पर पहुंच गए हैं। पाकिस्तान के अब्दुल्ला शफीक संयुक्त रूप से 27वें, भारत के केएल राहुल 30वें और देवदत्त पडिक्कल 59वें स्थान पर पहुंच गए हैं।

एंथनी एंड्रयूज बने भारतीय अंडर-17 महिला राष्ट्रीय फुटबॉल टीम के सहायक कोच

नई दिल्ली, 26 अगस्त। अखिल भारतीय फुटबॉल महासंघ (एआईएफएफ) ने बुधवार को एंथनी एंड्रयूज को भारतीय अंडर-17 महिला राष्ट्रीय फुटबॉल टीम का सहायक कोच नियुक्त किया है। जोआकिम अलेग्जेंडरसन टीम के मुख्य कोच बने रहेंगे।

ईस्ट बंगाल एफसी के मुख्य कोच एंड्रयूज क्लब और भारतीय टीम की जिम्मेदारी दोहरी भूमिका में संभालेंगे। वह ईस्ट बंगाल को लगातार दो बार भारतीय महिला लीग (आईडब्ल्यूएल) का खिताब दिला चुके हैं। उनके नाम आईडब्ल्यूएल के इतिहास में सर्वाधिक चार खिताब हैं। उन्होंने 2021-22 और 2022-23 में गोकुलम केरल एफसी तथा 2024-25 और 2025-26 में ईस्ट बंगाल के साथ खिताब जीते। एंड्रयूज के मार्गदर्शन में ईस्ट बंगाल ने एएफसी महिला चैंपियंस लीग 2026-27 के प्रारंभिक चरण में भी जीत दर्ज की। इसके साथ ही ईस्ट बंगाल लगातार दो सत्र एएफसी महिला चैंपियंस लीग के ग्रुप चरण में पहुंचने वाला पहला भारतीय महिला क्लब बना।

एंड्रयूज अब ताशकंद में भारतीय अंडर-17 महिला टीम से जुड़ गए हैं। टीम 27 और 30 अगस्त को उज्बेकिस्तान के खिलाफ दो अंतरराष्ट्रीय मैत्री मैच खेलेगी। ये मुकाबले एएफसी अंडर-17 महिला एशियाई कप चीन 2027 क्वालीफायर की तैयारियों का हिस्सा हैं। क्वालीफायर मुकाबले पांच से 11 अक्टूबर तक मलेशिया में होंगे। भारत को ग्रुप ई में मलेशिया, सीरिया और इराक के साथ रखा गया है।

एंड्रयूज ने कहा कि भारतीय अंडर-17 महिला टीम का हिस्सा बनना उनके लिए बड़े सम्मान की बात है। उन्होंने एआईएफएफ के भरोसे की लिए आभार जताते हुए कहा कि वह युवा भारतीय फुटबॉलरों के विकास में योगदान देने के लिए उत्साहित हैं। उन्होंने महिला फुटबॉल में अपने अनुभव, प्रतिभा पहचान और खिलाड़ियों के विकास से जुड़ी सीख को भारतीय टीम के साथ साझा करने की उम्मीद जताई।

पाकिस्तान टीम में बाबर आजम की वापसी

नई दिल्ली, 26 अगस्त। पाकिस्तान के टेस्ट कप्तान बाबर आजम, पिछले महीने लगी उंगली की चोट से ठीक होने के बाद लॉइस में इंग्लैंड के खिलाफ दूसरे टेस्ट के लिए प्लेइंग में वापसी करेंगे। पाकिस्तान के बॉलिंग कोच उमर गुल ने पुष्टि की कि बाबर ने ट्रेनिंग के दौरान पूरा बैटिंग सेशन किया और तेज गेंदबाजों, स्पिनरों और श्रोडाउन का सामना करते हुए प्रभावित किया। गुल ने कहा कि बाबर ने नेट्स में बैटिंग और तेज गेंदबाजों, स्पिनरों और श्रोडाउन का सामना किया। हमें उम्मीद है कि वह मैच के लिए उपलब्ध रहेंगे; आज वह अच्छी लय में दिखे और नेट्स में उन्होंने अच्छी बैटिंग की। उन्होंने पूरा बैटिंग सेशन किया। बाबर को शुरू में वेस्ट इंडीज के खिलाफ कैरिबियन में हुई सीरीज के दौरान उंगली में चोट लगी थी और बेकनहैम में एक प्रैक्टिस मैच के दौरान उंगली पर चोट लगने से उनकी तकलीफ और बढ़ गई। उनके लौटने से पाकिस्तान की बैटिंग लाइन-अप मजबूत होने की उम्मीद है, जो हेडिंग्ले में खेले गए पहले टेस्ट मैच में संघर्ष करती दिखी थी।

एशियाई खेलों से पहले फिटनेस पर मीराबाई का फोकस, हर सप्ताह लेती हैं अमेरिकी विशेषज्ञ से सलाह

नई दिल्ली, 26 अगस्त । टोक्यो ओलंपिक की रजत पदक विजेता मीराबाई चानू एशियाई खेलों में अपने पहले पदक के लक्ष्य को हासिल करने के लिए पूरी तरह जुटी हुई हैं। सितंबर में जापान के आइची-नागोया में होने वाले एशियाई खेलों से पहले चोट से बचना उनकी प्राथमिकता है। इसके लिए वह अमेरिकी स्ट्रैथ एवं कंडीशनिंग विशेषज्ञ डॉ. आरोन हॉशिंग से हर सप्ताह वीडियो कॉल के जरिए प्रशिक्षण और फिटनेस पर चर्चा करती हैं। मीराबाई ने साई मोंडिया से कहा, “हर गुरुवार को वीडियो कॉल में प्रशिक्षण, रिकवरी और आगे की रणनीति पर चर्चा करते हैं। हर चीज की बारीकी से समीक्षा होती है। डॉ. हॉशिंग खुद भारोत्तोलक रहे हैं, इसलिए वह शरीर की हर मांसपेशी को समझते हैं। लगातार समीक्षा से मैं फिट रहने में सफल रही हूँ।” मीराबाई और हॉशिंग का साथ नवंबर, 2020 से है। मीराबाई अपने लंबे समय के कोच विजय शर्मा के साथ मोदीनगर में अभ्यास कर रही हैं। ग्लासगो राष्ट्रमंडल खेलों में राष्ट्रीय स्वर्ण पदक जीतने के बाद भी उन्होंने प्रशिक्षण में कोई ब्रेक नहीं लिया।

नई दिल्ली, 26 अगस्त। भारत के पूर्व बल्लेबाज संजय मांजरेकर ने युवा खिलाड़ियों वैभव सूर्यवंशी और यशस्वी जायसवाल से जुड़े अनुशासनहीनता के मामलों से निपटने के तरीके को लेकर अंतरराष्ट्रीय क्रिकेट परिषद (आईसीसी) और भारतीय क्रिकेट बोर्ड (बीसीसीआई) की आलोचना की है। उन्होंने कहा कि यह दोनों संस्थाएं नरम रवैया अपना रही हैं जिससे खिलाड़ियों को अनुशासनहीनता के लिए प्रोत्साहन मिल रहा है। मांजरेकर ने एक्स पर लिखा, “आईसीसी और बीसीसीआई, वैभव ने हाल ही में भारत ए के लिए और अब जायसवाल के (अनुशासनहीनता दिखाई है)।

अगर आप उनका इस तरह के व्यवहार में बचाव करते रहेंगे तो आप उन्हें ऐसा व्यवहार दोहराने के लिए प्रशिक्षित कर रहे हैं। यह खेल के लिए अच्छा नहीं है और सबसे महत्वपूर्ण बात यह है कि यह उनके भविष्य के लिए भी अच्छा नहीं है।” कोलंबो में दूसरे टेस्ट के पहले दिन मैदान पर हुई कहासुनी के लिए जायसवाल और श्रीलंका के तेज गेंदबाज अस्थिा फर्नांडो पर उनकी मैच फीस का 25



प्रतिशत जुर्माना लगाया गया। दोनों को एक-एक डिमेरिट अंक भी दिया गया।

भारत की पहली पारी के 17वें ओवर में फर्नांडो ने जायसवाल को आउट किया जिसके बाद दोनों में कहासुनी हो गई थी। जून में 15 वर्षीय बल्लेबाज सूर्यवंशी भारत ए की तरफ से खेलते हुए श्रीलंका ए के एक खिलाड़ी के साथ तीखी बहस में उलझ गए थे और हाथपाई की नौबत तक आ गई थी।

नॉर्थ जोन प्रतियोगिता की तैयारियां जोरो पर, महेन्द्र कुमार आयोजन समिति के सदस्य बने

भीलवाड़ा, 26 अगस्त। राजस्थान बैडमिंटन संघ के तत्वाधान में जिला भीलवाड़ा संघ द्वारा आयोजित योनेक्स सनराइज इन्टर स्टेट नॉर्थ जोन बैडमिंटन चैंपियनशिप 02 से 06 सितम्बर तक फोरआर्म्स बैडमिंटन एकेडमी, सांगानर रोड़, भीलवाड़ा में आयोजित होगी। आयोजन समिति के सचिव अभिषेक शर्मा ने बताया कि आयोजन समिति के अध्यक्ष मुकेश खंडेलवाल के नेतृत्व में प्रतियोगिता की तैयारियां जोरो-घोरो से चल रही है, 7 राज्यों की

प्रविष्टियां प्राप्त हो चुकी हैं, और प्रतियोगिता स्थल पर टेन्ट का कार्य प्रारम्भ कर दिया गया है। आयोजन समिति के अध्यक्ष के अनुसार महेन्द्र कुमार खींची को आयोजन समिति का पदाधिकारी बनाया गया है।

राजस्थान टीम 29 अगस्त को सांय पहुंचने की सम्भावना है एवं बाकी 6 राज्यों की टीमें 1 सितम्बर को भीलवाड़ा पहुंचेगी जहां सभी टीमें फोर आर्म्स एकेडमी पर प्रैक्टिस करेंगी।

जयपुर फुटबॉल सीज़न 2026: जयपुर की खेल भावना को फुटबॉल से जोड़ने की पहल

जयपुर, 26 अगस्त। जयपुर फुटबॉल सीज़न 2026 राजस्थान फुटबॉल स्कूल के अनुभवी एवं पेशेवर फुटबॉल प्रशिक्षकों द्वारा तैयार की गई एक सुव्यवस्थित, संरचित और प्रतिस्पर्धात्मक युवा फुटबॉल प्रतियोगिता है। इसका मुख्य उद्देश्य जयपुर में युवा खिलाड़ियों के लिए एक बेहतर, मजबूत और उच्च स्तरीय फुटबॉल वातावरण तैयार करना है।

टेक्निकल डायरेक्टर रानू सिंह राजावत ने बताया कि जयपुर की समृद्ध खेल संस्कृति और जयपुर पोलो सीज़न से प्रेरणा लेते हुए, इस प्रतियोगिता में सीज़न आधारित और राउंड-रॉबिन प्रारूप को युवा फुटबॉल के अनुरूप विकसित किया गया है। इस प्रारूप के माध्यम से खिलाड़ियों को अधिक मैच, अधिक अभ्यास-अवसर और अपनी प्रतिभा को व्यक्त करने के अधिक अवसर मिलते हैं। लगातार प्रतिस्पर्धात्मक मैचों के अनुभव से खिलाड़ी तकनीकी, सामरिक, शारीरिक



और मानसिक रूप से बेहतर विकसित हो सकते हैं।

राजस्थान स्कूल फुटबॉल के डायरेक्टर लक्ष्य चौधरी ने कहा कि इस प्रतियोगिता की एक विशेष पहचान जयपुर की समृद्ध ऐतिहासिक और सांस्कृतिक विरासत से भी जुड़ी है। इसमें भाग लेने वाली तीन टीमों के नाम नोहराढ़, जयागढ़ और आमेर रखे गए हैं। ये नाम युवा खिलाड़ियों को जयपुर के इतिहास और विरासत से जोड़ते हैं तथा अपनी टीम और शहर का प्रतिनिधित्व करते समय उनमें गौरव, पहचान और अपनत्व की भावना पैदा करते हैं।

आयोजक रोशन मेहता के अनुसार जयपुर फुटबॉल सीज़न का उद्देश्य केवल एक प्रतियोगिता जीतना नहीं है। इसका वास्तविक उद्देश्य बेहतर खिलाड़ी तैयार करना, सार्थक प्रतिस्पर्धा उपलब्ध कराना और जयपुर में एक मजबूत एवं उच्च गुणवत्ता वाला युवा फुटबॉल वातावरण तैयार करना है। एक जयपुरवासी होने के नाते मेरा मानना है कि जयपुर का खेलों के साथ हमेशा एक विशेष और गहरा संबंध रहा है। जयपुरवासियों ने विभिन्न खेलों को हमेशा अपनाया है और खेल हमारी शहर की संस्कृति का महत्वपूर्ण हिस्सा रहे हैं। यह पहल उसी खेल भावना में फुटबॉल का एक नया अध्याय जोड़ने का प्रयास है। जयपुर फुटबॉल सीज़न 2026 के माध्यम से फुटबॉल और प्रदर्शनी मैच रविवार, 30 अगस्त 2026 को आयोजित किया जाएगा, जिसके साथ इस सीज़न का विशेष समापन होगा।

जयपुर, 26 अगस्त। राष्ट्रीय खेल दिवस के अवसर पर बुधवार को सर्वांग मान सिंह स्टेडियम, जयपुर में हैंडबॉल एवं कबड्डी प्रतियोगिताओं का आयोजन किया गया। हैंडबॉल के पुरुष वर्ग के सेमीफाइनल में एस.एम.एस. क्लब ने यूनाइटेड क्लब को 4-3 से तथा रॉयल क्लब ने आर.पी. क्लब को 8-6 से हराकर फाइनल में प्रवेश किया। फाइनल मुकाबले में एस.एम.एस. क्लब ने रॉयल क्लब को 15-12 से हराकर प्रथम स्थान प्राप्त किया, जबकि रॉयल क्लब द्वितीय तथा यूनाइटेड क्लब तृतीय स्थान पर रहा। महिला वर्ग के सेमीफाइनल में आर.एस.एस.सी. ने कनोडिया क्लब को 4-1 से तथा महारानी कॉलेज ने आर.पी. क्लब को 6-4 से हराया। फाइनल में महारानी कॉलेज ने आर.एस.एस.सी. को 7-5 से हराकर एकेडमी जीता। इस वर्ग में महारानी कॉलेज प्रथम, आर.एस.एस.सी. द्वितीय तथा कनोडिया

जयपुर, 26 अगस्त। राष्ट्रीय खेल दिवस के अवसर पर बुधवार को सर्वांग मान सिंह स्टेडियम, जयपुर में हैंडबॉल एवं कबड्डी प्रतियोगिताओं का आयोजन किया गया। हैंडबॉल के पुरुष वर्ग के सेमीफाइनल में एस.एम.एस. क्लब ने यूनाइटेड क्लब को 4-3 से तथा रॉयल क्लब ने आर.पी. क्लब को 8-6 से हराकर फाइनल में प्रवेश किया। फाइनल मुकाबले में एस.एम.एस. क्लब ने रॉयल क्लब को 15-12 से हराकर प्रथम स्थान प्राप्त किया, जबकि रॉयल क्लब द्वितीय तथा यूनाइटेड क्लब तृतीय स्थान पर रहा। महिला वर्ग के सेमीफाइनल में आर.एस.एस.सी. ने कनोडिया क्लब को 4-1 से तथा महारानी कॉलेज ने आर.पी. क्लब को 6-4 से हराया। फाइनल में महारानी कॉलेज ने आर.एस.एस.सी. को 7-5 से हराकर एकेडमी कि ओर से अनभव सिंह ने 31 रन और धीर यादव ने 22 रन बनाये।



क्लब तृतीय स्थान पर रहा। कबड्डी प्रतियोगिता वहीं बालिका वर्ग का फाइनल में आर.एस.एस.सी. अकादमी और एस.एम.एस. स्टेडियम के बीच खेला गया, जिसमें आर.एस.एस.सी. अकादमी विजेता रही। बालक वर्ग में कुल 4 टीमों ने भाग लिया। बालिका वर्ग में कुल 2 टीमों ने भाग लिया।